

శుభకృన్నామసంవత్సరః, దక్షిణాయణం, శరదృతుః, ఆశ్వయుజమాసః, కృష్ణపక్షః,  
పంచమీ తిథిః, భృగువాసరః (శుక్రవారము) - 14.10.2022 - 136వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశో ధ్యాయః**

**మైశంపాయన ఉవాచ**

తస్య తద్వచనం శ్రుత్వా ద్వారపాలో మహీపతే ।

తథేత్యుక్త్వా వివేశాథ భవనం స నివేదకః ॥ 31-103 ॥

సాంజలిస్య సమాచష్ట సర్వాం దూతగిరం తదా ।

ద్వారపాలవచశ్రుత్వా రాక్షసేంద్రో విభీషణః ।

ఉవాచ వాక్యం ధర్మాత్మా సమీపం మే ప్రవేశ్యతామ్ ॥ 31-104 ॥

ఏవముక్తస్తు రాజ్ఞా స ధర్మజ్ఞేన మహాత్మనా ।

అథ నిష్క్రమ్య సంభ్రాంతః ద్వారోహైడింబమబ్రవీత్ ॥ 31-105 ॥

ఏహి దూత నృపం ద్రష్టుం క్షిప్రం ప్రవిశ చ స్వయం

ద్వారపాలవచశ్రుత్వా ప్రవివేశ ఘటోత్కచః ॥ 31-106 ॥

స ప్రవిశ్య దదర్శాథ రాక్షసేంద్రస్య మందిరం

తతః కైలాససంకాశం తప్తకాంచనతోరణం ॥ 31-107 ॥

ప్రాకారేణ పరిక్షిప్తం గోపురైశ్చాపి శోభితం ।

హర్మ్యప్రాసాదసంబాధం నానారత్నోపశోభితం ॥ 31-108 ॥

కాంచనైస్తాపనీయైశ్చ స్ఫాటికై రాజతైరపి ।

వజ్రవైడూర్యగర్భైశ్చ స్తంభైశ్చ సుమనోహరైః ॥

నానాధ్వజపతాకాభిః సువర్ణాభిశ్చ చిత్రితమ్ ॥ 31-109 ॥

చిత్రమాల్యావృతం రమ్యం తప్తకాంచనవేదికం ।

తాన్ దృష్ట్వా తత్ర సర్వాన్ బైమసేనిర్మనోరమాన్ ।

ప్రవిశన్నేవ హైడింబః శుశ్రావ మురజస్వనమ్ ॥ 31-110 ॥

తంత్రీగీతసమాకీర్ణం సమతాళమితాక్షరం ।

దివ్యదుందుభినిర్ద్వాదం వాదిత్రశతసంకులమ్ ।

స శ్రుత్వా మధురం శబ్దం ప్రీతిమానభవత్తదా ॥ 31-111 ॥

తతో విగాహ్య హైడింబో బహుకక్ష్యాం మనోరమాం ।

స దదర్శ మహాత్మానం ద్వారేణ సహ భారత ।

తం విభీషణమాసీనం కాంచనే పరమాసనే ॥ 31-112 ॥

దివి భాస్కరసంకాశం ముక్తామణివిభూషితం ।

దివ్యాభరణచిత్రాంగం దివ్యరూపధరం విభుమ్ ॥ 31-113 ॥

దివ్యమాల్యాంబరధరం దివ్యగంధోక్షితం శుభం ।

విభ్రాజమానం వపుషా సూర్యవైశ్వానరప్రభమ్ ॥ 31-114 ॥

ఉపోపవిష్టం సచివైః దేవైరివ శతక్రతుం ।

యక్షైర్మహారథైర్దివ్యైః నారీభిర్ద్వయాకాంతిభిః ।

గీతైర్మంగలయుక్తైశ్చ పూజ్యమానం యథావిధి ॥ 31-115 ॥

చామరే వ్యజనే చాగ్ర్యే హేమదండే మహాధనే ।

గృహీతే వరనారీభ్యాం ధూయమానే చ మూర్ధని ॥ 31-116 ॥

అర్చిష్మంతం శ్రియా జుష్టం కుబేరవరుణోపమం ।

ధర్మే చైవ స్థితం నిత్యమ్ అద్భుతం రాక్షసేస్వరమ్ ॥ 31-117 ॥

రామమిక్ష్వాకునాథం వై స్మరంతం మనసా సదా ।

దృష్ట్వా ఘటోత్కచో రాజన్ వవందే తం కృతాంజలిః ॥ 31-118 ॥

ప్రహ్వాస్తస్థా మహావీర్యః శక్రం చిత్రరథో యథా ।

తం దూతమాగతం దృష్ట్వా రాక్షసేంద్రో విభీషణః ।

పూజయిత్వా యథాన్యాయం సాంత్యపూర్వం వచో?బ్రవీత్ ॥31-119 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశాధ్యాయే సప్తదశశ్లోకాః**



## సుభాషితమ్

స్వాధ్యాయస్సమదృక్ సేనా గ్రామ్యేహలాపరమశ్చనైః ।

న్యణాం విపర్యయేహేక్షా మౌనమాత్మవిమర్శనమ్ ॥

అన్నాద్యాదేస్సంవిభాగః భూతేభ్యశ్చ యథార్హతః ।

తేస్యాత్మదేవతాబుద్ధిః సుతరాం నృషు పాణ్డవ ॥

# శ్రీవేంకటేశ్వరస్వామి వారి

## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

